

پلاسٹک سرجری

سیرت طیبہ اور شریعت مطہرہ کی روشنی میں

ڈاکٹر محمد رضی الاسلام ندوی

سب سے پہلے تو ہم یہ واضح کر دیں کہ پلاسٹک سرجری سے مراد یہ نہیں ہے کہ سرجری کی اس قسم میں ”پلاسٹک“ کا استعمال ہوتا ہے۔ بلکہ یہ طب کی ایک شاخ ہے جس میں جسم انسانی کے کسی عضو کی ہیئت یا فعل کو درست کرنے کے لیے ایک خاص طرح کا آپریشن کیا جاتا ہے جسے ڈاکٹروں کی اصطلاح میں، پلاسٹک سرجری plastic surgery کہا جاتا ہے۔ ”پلاسٹک“ یونانی لفظ plastikos سے ماخوذ ہے، جس کے معنی ہیں کسی چیز کو موڑنا، اسے نئی شکل دینا۔ to mold, to shape

تاریخی پس منظر:

انسان فطری طور پر چاہتا ہے کہ وہ صحت مند رہے، اسے کوئی بیماری لاحق نہ ہو، اس کے اعضائے بدن ٹھیک طریقے سے کام کرتے رہیں، ان کے افعال میں کوئی نقص و خلل واقع نہ ہو، ظاہری طور پر بھی ان میں کوئی عیب دکھائی نہ دے اور اس کی شخصیت پر کشش اور جاذب نظر معلوم ہو۔ یہی وجہ ہے کہ اگر کسی سبب سے اس کے کسی عضو میں بدیہی پیدا ہو جائے تو وہ اس کے ازالے کی کوشش کرتا ہے اور اگر وہ عضو اپنا مفوضہ کام کرنا بند کر دے یا اس میں کمی آ جائے تو اسے درست کرنے کی تدابیر اختیار کرتا ہے۔ دنیا کی تمام قوموں میں علاج معالجہ کی جن اولین تدابیر کا سراغ ملتا ہے ان میں اس پہلو کے بھی اشارے پائے جاتے ہیں۔ مورخین کے مطابق ہندوستان میں دو ہزار سال قبل مسیح اس عمل کا پتا چلتا ہے۔ مشہور ہندوستانی طبیب سشرت (sushruta) نے (جس کا زمانہ چھٹی صدی قبل مسیح بتایا جاتا ہے) پلاسٹک سرجری کے میدان میں اہم خدمات انجام دی ہیں۔ قدیم مصری طب میں بھی چہرے کے عمل جراحی سے متعلق بعض تفصیلات ملتی ہیں۔ اسی طرح پہلی صدی قبل مسیح میں رومی طب میں اس مخصوص عمل جراحی کی سادہ تکنیک کا سراغ ملتا ہے۔ یہ لوگ زخمی اور کٹے ہوئے کان کی اصلاح اور درنگی کا کام انجام

دیتے تھے۔ اس طریقہ علاج میں ہندوستانی اطباء کی مہارت سے دیگر ممالک میں بھی فائدہ اٹھایا گیا۔
سشرت اور چرک (charaka b.300bc) کی طبی تصانیف کا عباسی عہد خلافت میں عربی میں ترجمہ کیا گیا۔ ان سے عرب اطباء واقف ہوئے، پھر یہ ترجمے یورپ پہنچے تو ان سے پھر پورا استفادہ کیا گیا۔
بیان کیا جاتا ہے کہ اٹلی میں (branca family of sicily) (15th century) اور
gaspare tagliacozzi (bologna) سشرت کی تکنیک سے بہ خوبی آگاہ تھے۔
اٹھارہویں صدی کے اواخر میں کچھ برطانوی طبیعوں نے ہندوستان کا سفر کیا، تاکہ ناک کی پلاسٹک سرجری کا مشاہدہ کریں، جو یہاں مقامی طریقوں سے انجام دی جاتی تھی۔ اس کی رپورٹیں gentleman,s magazine میں شائع ہوئیں۔ اسی طرح پلاسٹک سرجری کے مقامی طریقوں کا مطالعہ کرنے کے لئے
joseph constantine carpue (1764\1846) نے ہندوستان میں بیس سال گزارے۔ چونکہ عمل جراحی میں بہت زیادہ خطرات تھے، خاص طور سے اس صورت میں جب معاملہ سر اور چہرے کا ہو، اس لیے ناگزیر حالت ہی میں اس کو انجام دیا جاتا تھا۔ انیسویں صدی میں پلاسٹک سرجری کو کچھ زیادہ رواج ملا اور اس میدان میں نئی نئی تکنیکیں ایجاد ہوئیں اور نئے نئے تجربات کیے گئے۔
اس کا اندازہ درج ذیل تجربات سے بہ خوبی کیا جاسکتا ہے جنہیں اس میدان کے اہم سنگ ہائے میل کہنا بے جا نہ ہوگا۔

۱۸۱۵ء میں joseph carpue نے ایک برطانوی فوجی آفیسر کی پلاسٹک سرجری کی جو mercury treatment کے کسی اثرات کے نتیجے میں اپنی ناک گنوا بیٹھا تھا۔

۱۸۱۸ء میں جرمن سرجن carl ferdinand von graefe نے اپنی کتاب rhinoplastic (1787\1840) شائع کی۔ اس میں اس نے اطالوی طریقہ جراحی میں تبدیلی کرتے ہوئے original delayed pedicle flap کے بجائے بازو کی کھال لگانے (free skin graft) کا طریقہ ایجاد کیا۔

۱۸۲۷ء میں امریکی سرجن dr.john peter mattauer (1787\1875) نے اپنے ہی تیار کردہ آلات سے تالوں میں شگاف (cleft palate) کا پہلا آپریشن کیا۔

۱۸۲۵ء میں johann friedrich dieffenbach (1792\1847) نے ناک کی پلاسٹک سرجری پر ایک مبسوط تحریر لکھی جس کا عنوان operative chirurgie تھا۔ اس میں

آدم چہ دار و از پیش قنداق دارد ☆ تخم مرغ دزد، شتر دزدی شود

اس نے اصلاح شدہ ناک کے جمالیاتی مظہر کو بہتر بنانے کے لیے دوبارہ آپریشن کا تصور پیش کیا۔

۱۸۸۹ء میں امریکن سرجن george monks (1853\1933) نے درمیان میں

چبکی ہوئی ناک (saddle nose) کے نقص کو دور کرنے کے لئے دوسرے مقام کی ہڈی استعمال

کرنے (heterogeneous.free bone grafting) کا کامیاب تجربہ کیا۔

۱۸۹۱ء میں کان، ناک اور حلق کے امراض کے امریکی ماہر john orlando

rose (1848\1915) نے ایک نوجوان خاتون کی ناک کے پچھلے ابھار کو کم کرنے کے لیے آپریشن

کیا۔ ۱۸۹۲ء میں robert weir نے چبکی ہوئی ناک (sunken nose) درست کرنے کے لیے

بطح کے سینے کی ہڈی (duck sternum) استعمال کرنے کا تجربہ (xenograft) کیا، لیکن اس

میں اسے کامیابی نہیں ملی۔

۱۸۹۶ء میں جرمن سرجن (james adolf israel (1848\1926) نے امریکن

sرجن george monks کے شل ناک کے نقص کو دور کرنے کیلئے دوسرے مقام کی ہڈی استعمال کی۔

۱۸۹۸ء میں جرمن آرتھو پیڈک سرجن (reduction rhinoplasty) کا اپنا پہلا

تجربہ شائع کیا۔

نیاز مانہ، نئے مسائل:

پلاسٹک سرجری کے میدان میں بیسویں صدی میں غیر معمولی پیش رفت ہوئی۔ کہا جاتا ہے کہ

برطانوی فوجی walter yeo غالباً پہلا شخص ہے جس کے چہرے کی ۱۹۱۶ء میں skin graft کے

ذریعہ کامیاب سرجری کی گئی۔

جنگ عظیم اول (۱۸-۱۹۱۴ء) اپنے ساتھ بھیا تک تباہی لائی۔ بہت سے لوگ اس میں ہلاک

ہوئے اور ان سے کہیں زیادہ تعداد میں زخمی ہوئے۔ بہت سے فوجی ہاتھ پیر سے معذور ہو گئے۔ ان کے

بدن اور چہرے جھلس گئے۔ اس موقع پر بہت سے ممالک میں پلاسٹک سرجری کے کامیاب تجربے

ہوئے۔ یہی صورت حال جنگ عظیم دوم (۳۵-۱۹۳۹ء) کے بعد بھی پیش آئی۔

نیوزی لینڈ کے سرجن ماہر امراض کان و حلق sir harold delf gillies

(1882\1960) نے ان لوگوں کے لئے، جن کے چہروں پر جنگ عظیم اول کے درمیان گہرے زخم

ان احاک میں و اسٹاک ☆ دوست آن ناشد کہ گے دوست دوست پر ریشان حالی و در ماندگی

آئے تھے اور وہ مسخ ہو گئے تھے، جدید پلاسٹک سرجری کے بہت سے طریقوں کو ترقی دی۔

امریکہ میں (1955\1871) dr.vilray papin blair نے جنگ عظیم اول کے فوجیوں کے جڑوں اور چہروں کو لاحق ہونے والے پیچیدہ زخموں maxillofacial injuries کے کامیاب آپریشن کیے۔ اس کی کوششوں سے امریکی ملٹری ہسپتال میں پلاسٹک سرجری کا مستقل شعبہ قائم ہوا، جس کے بعد برطانیہ، فرانس، کناڈا اور دیگر ممالک میں بھی اس طرح کے شعبے قائم ہوئے۔ جنگ عظیم دوم کے بعد نیوزی لینڈ کے (سرجن) sir archibald mcIndoe (1900\1960) نے جو sir harold کا شاگرد تھا، royal air force کے فوجیوں کا ابتدائی علاج کیا، جن کے بدن جھلس گئے تھے۔

امریکہ میں چہرے کی سرجری اور پلاسٹک سرجری سے متعلق ایک انجمن قائم ہوئی جس کا نام **american association of oral and plastic surgery** تھا۔ بعد میں یہ انجمن دو ذیلی انجمنوں میں تقسیم ہو گئی: **(1) american association of plastic surgeons** **(2) american association of oral and maxillofacial surgeons** ان تمام کوششوں اور خدمات کے باوجود پلاسٹک سرجری طب کا ایک مخصوص اور محدود شعبہ تھا، جس کے تحت جسمانی عیوب و نقائص کی اصلاح کی جاتی تھی۔ جنگوں اور حادثات و آفات کے مواقع پر تو پلاسٹک سرجری کے ضرورت مند متاثرین کی تعداد بڑھ جاتی تھی، لیکن عام حالات میں ایسے مریضوں کی تعداد زیادہ نہیں ہوتی تھی، لیکن جب سے اس میں ایک نئے ذیلی شعبے کو متعارف کرایا گیا، جس کا مقصد انسان کے ظاہری حسن و جمال میں اضافہ تھا، اس وقت سے یہ شعبہ کافی مقبول ہو گیا۔ ہر شخص کی خواہش ہوتی ہے کہ وہ دیکھنے میں اچھا لگے، اس کا چہرہ خوب صورت معلوم ہو، اس کے اعضاء چست دکھائی دیں اور ان پر درازی عمر کے اثرات عیاں نہ ہوں۔ اس نئے شعبے سے ان کی یہ خواہشات پوری ہوتی نظر آئیں۔ مختلف ممالک میں مختلف سطحوں پر منعقد ہونے والے حسن کے مقابلوں، فلمی دنیا کی چمک دمک، نوجوان لڑکوں اور لڑکیوں کی دل فریب (glamorous) زندگی اور دیگر عوامل و محرکات نے پلاسٹک سرجری سے فائدہ اٹھانے والوں کی تعداد میں سیکڑوں گنا اضافہ کر دیا اور اس فن نے بہت زیادہ منافع بخش کاروبار کی شکل اختیار کر لی۔ اس کی مقبولیت کا اندازہ اس رپورٹ سے لگایا جاسکتا ہے جس کے مطابق ۲۰۰۶ء میں صرف امریکہ میں پلاسٹک سرجری کے تقریباً گیارہ ملین آپریشن کیے گئے۔ پھر جب

پلاسٹک سرجری کا روبرو بن گئی تو اس کی خواہش رکھنے والے یہ تلاش کرنے لگے کہ کہاں کم سے کم خرچ پر یہ آپریشن کرائے جاسکتے ہیں۔ اس کے لیے کیوبا، تھائی لینڈ،ارجنٹائن، ہندوستان اور مشرقی یورپ کے بعض ممالک کی نشان دہی کی گئی۔ آپریشن، آپریشن ہے۔ اس میں بہت سے خطرات پائے جاتے ہیں اور بہت سی پیچیدگیوں کا اندیشہ رہتا ہے۔ لیکن ان سے بے پروا ہو کر ایک دوڑ لگی ہوئی ہے اور اس فن سے فائدہ اٹھانے والوں کی تعداد میں روز افزوں اضافہ ہو رہا ہے۔

مقاصد اور میدان عمل:

مقاصد کے اعتبار سے پلاسٹک سرجری کی بنیادی طور پر دو قسمیں ہیں:

الف۔ اصلاحی عمل جراحی (reconstructive surgery) پلاسٹک سرجری کا مقصد بسا اوقات یہ ہوتا ہے کہ جسم میں پائے جانے والے کسی ایسے عیب یا نقص کو دور کیا جائے جس سے انسان دیکھنے میں بدہیئت نظر آ رہا ہو، یا کسی ایسے عضوی کا گردگی کو بحال کیا جائے یا بہتر بنایا جائے جس کی منفعت ختم یا کم ہو گئی ہو۔ یہ عیب یا نقص خلقی (congenital) بھی ہو سکتا ہے اور حادثاتی (accidental) بھی۔ جن صورتوں میں اس قسم کی سرجری کی ضرورت پڑتی ہے ان میں سے چند یہ ہیں:

پیدائشی نقائص (congenital abnormalities) جیسے ہونٹ کا کٹا ہونا (cleft lip) بالو کا کٹا ہونا (cleft palate) کان کا بیرونی حصہ نہ ہونا۔ سر کی ہڈیوں کا باہم ملا ہونا (craniosynostosis) ہاتھ کے پیدائشی نقائص (congenital hand deformities)

بچوں کی نشوونما کے نقائص (developmental abnormalities) چوٹ لگنے کی وجہ سے پینچنے والے زخم، جیسے سر اور چہرے کی ہڈیوں کا ٹوٹ جانا (craniofacial skeleton fracture) جسم کا جھلس جانا (burns) ٹیومر یا کینسر، جیسے پستان کا کینسر (breast cancer) سر یا گردن کے کینسر (craniocervical cancer) جلد کا کینسر (skin cancer) گنجا پن (baldness)

ب۔ تجملی عمل جراحی (cosmetic or aesthetic surgery) بسا اوقات پلاسٹک

سرجری کا مقصد یہ ہوتا ہے کہ اعضاء کی ساخت میں مناسب تبدیلی کر کے انسان کی ظاہری ہیئت کو خوبصورت اور پرکشش بنایا جائے۔ اسی طرح عمر ڈھلنے کے ساتھ انسان کے اعضاء میں ڈھیلا پن اور کچھ بدہیئتی آ جاتی ہے۔ پلاسٹک سرجری کے ذریعے اس کو بھی دور کرنے کی کوشش کی جاتی ہے۔ سرجری کی اس قسم کے ذریعے جو افعال انجام دیے جاتے ہیں ان میں سے چند یہ ہیں:

پیٹ کا ڈھیلا پن دور کرنا (abdominoplasty)

ڈھلک جانے والے پلکوں کو نئی شکل دینا (blepharoplasty)

چھوٹے پستان کو بڑا کرنا (breast augmentation)

بڑے پستان کو چھوٹا کرنا (breast reduction)

پستانوں کا ڈھیلا پن کم کر کے انھیں اوپر اٹھانا یا نئی شکل دینا (mastopexy)

کولہوں کو اوپر اٹھانا (buttock augmentation)

ناک کو نئی شکل دینا (rhinoplasty)

کان کو نئی شکل دینا (otoplasty)

چہرے سے جھریاں اور بڑھاپے کی علامات دور کرنا (rhytidectomy)

ٹھنڈی کو اوپر اٹھانا (chin augmentation)

رخسار کو اوپر اٹھانا (cheek augmentation)

جلد کو خوبصورت بنانا (laser skin resurfing)

مردوں کا سینہ کشادہ کرنا (male pectoral implant)

چہرے سے مہاسے، چیچک کے داغ اور دیگر نشانات ختم کرنا (chemical peel)

ہونٹ کو نئی شکل دینا (labia plasty)

جسم سے چربی کم کرنا (suction.assisted lipectomy)

سرجری کا طریقہ کار:

پلاسٹک سرجری کے لئے عموماً درج ذیل طریقوں میں سے کوئی طریقہ اختیار کیا جاتا ہے: اعضاء کے عیب یا نقص کو دور کرنے کے لئے آپریشن کیے جاتے ہیں۔

موٹے لوگوں میں بدن سے زائد چربی کو زائل کر کے اسے دہلا اور چھریا بنایا جاتا ہے۔
بدن کے دوسرے حصوں سے چربی کو منتقل کر کے کو لہجے ابھارے جاتے ہیں۔
جسم جھلس جانے کی صورت میں لیفی انجہ (fibrous tissues) جن میں بہت زیادہ
کھنچاؤ ہوتا ہے، انھیں آپریشن کر کے نکال دیا جاتا ہے اور صحیح جلد کو ملا کر جوڑ دیا جاتا ہے۔
جلد کو خوبصورت بنانے کے لئے laser technique سے مدد لی جاتی ہے۔
ایک عام اور اہم طریقہ microsurgery کہلاتا ہے۔ اس میں کسی عضو کے نقص کو
چھپانے کے لئے جلد، ہڈی یا چربی کے ٹیسیج (tissue) کو دوسری جگہ سے متاثرہ جگہ تک منتقل کیا جاتا ہے
اور وہاں کی عروق دمویہ کو جوڑ کر خون کی سپلائی جاری کر دی جاتی ہے۔ یہ تکنیک جلد کی منتقلی کے سلسلے میں
کثرت سے مستعمل ہے۔ اسے skin grafting کہتے ہیں۔ (۱)

پلاسٹک سرجری کے حل طلب فقہی مسائل:

- پلاسٹک سرجری کے سلسلے میں درج بالا تفصیلات کی روشنی میں کچھ سوالات ابھرتے ہیں جنہیں
شریعت اسلامی کی روشنی میں حل کیا جانا موجودہ دور کا اہم تقاضا ہے۔ وہ سوالات درج ذیل ہیں:
- ۱۔ کوئی ایسا عیب جو انسان میں پیدا اُٹھی طور پر موجود ہو اور اس کی وجہ سے وہ بد ہیئت نظر آ رہا ہو اور وہ
عیب عام قانون فطرت کے خلاف ہو، کیا اس کو دور کرنے کیلئے پلاسٹک سرجری کرانا جائز ہوگا؟
- ۲۔ کوئی ایسا عیب جو پیدا اُٹھی طور پر نہ ہو، بلکہ کسی حادثہ کی وجہ سے پیدا ہو گیا ہو اور اس کی وجہ سے
انسان بد ہیئت معلوم ہو رہا ہو، کیا اس کے علاج کے لئے پلاسٹک سرجری کرنا درست ہوگا؟
- ۳۔ جسم انسانی کی بعض ہیکسٹیں بعض افراد کو پسند ہوتی ہیں، لیکن وہ ان کے بدن میں نہیں پائی جاتیں۔
کیا نا پسندیدہ ہیکسٹوں کو زائل کرنے اور پسندیدہ ہیکسٹوں کو حاصل کرنے کے لئے پلاسٹک سرجری
کرنا جائز ہے؟
- ۴۔ بعض عیوب یا نا پسندیدہ ہیکسٹیں عمر زیادہ ہونے کے ساتھ فطری طور پر ہر شخص کے بدن میں ظاہر
ہوتی ہیں۔ کیا ان عیوب یا ہیکسٹوں کے ازالہ کے لئے آپریشن کرنا جائز ہے؟
- ۵۔ کیا کم عمر اور خوبصورت آنے کے لئے پلاسٹک سرجری کرائی جاسکتی ہے؟
- ۶۔ شناخت چھپانے کے لئے پلاسٹک سرجری کرانے کا کیا حکم ہے؟

اسلام کی اصولی تعلیمات:

مذکورہ مسائل کا تجزیہ کرنے اور شریعت اسلامی میں ان کا حکم دریافت کرنے سے قبل مناسب معلوم ہوتا ہے کہ اسلام کی بعض اصولی تعلیمات پیش نظر رکھی جائیں، کیونکہ ان کی روشنی میں ان مسائل کا حل دریافت کرنا اور ان کا حکم مستحب کرنا آسان ہوگا۔

۱۔ اللہ تعالیٰ نے انسانوں کو بہترین ساخت پر پیدا کیا ہے (لقد خلقنا الانسان في احسن تقویم۔ التین: ۴) اس نے انھیں ہاتھ، پیر، دل، و دماغ، زبان، ہونٹ، آنکھ، کان، ناک اور دیگر اعضائے بدن سے نوازا ہے، تاکہ وہ انھیں کام میں لائیں اور اللہ کا شکر ادا کریں۔ اعضائے بدن اللہ تعالیٰ کی امانت ہیں اور اس امانت کی حفاظت کرنا ان پر فرض ہے۔ ان اعضائے بدن کے جو مفوضہ کام ہیں اگر ان میں کوئی خلل کسی خلقی بیماری کی وجہ سے یا حادثاتی طور پر واقع ہو تو اسے دور کرنا شریعت میں مطلوب ہے۔ ایک حدیث میں ہے کہ کچھ بدو خدمت نبوی میں حاضر ہوئے اور عرض کیا: اے اللہ کے رسول! کیا ہم علاج معالجہ کر سکتے ہیں؟ آپ ﷺ نے جواب دیا:

نعم، يا عباد الله تداءوا فان الله لم يضع داء الا وضع له شفاء (اوقال دواء) (۲)

ہاں، اے اللہ کے بندو! علاج کراؤ، اس لئے کہ اللہ نے جو بیماری بھی پیدا کی ہے اس کے لئے شفا (یا فرمایا: دوا) بھی رکھی ہے۔

۲۔ جس طرح بیماری یہ ہے کہ جسم انسانی کا کوئی عضو کھلی یا جزیئی طور پر اپنا مفوضہ کام کرنا بند کر دے، اسی طرح بیماری یہ بھی ہے کہ انسان دیکھنے میں کسی خاص وجہ سے بدہیئت نظر آئے۔ بدہیئتی سے اگرچہ انسان کو کوئی جسمانی تکلیف نہیں ہوتی، لیکن اس سے جو ذہنی اور نفسیاتی تکلیف پہنچتی ہے، وہ جسمانی تکلیف سے کسی طرح کم نہیں ہوتی، بلکہ بسا اوقات اس کی اذیت جسمانی اذیت سے زیادہ محسوس ہوتی ہے۔ یہ دونوں طرح کی بیماریاں پیدائشی بھی ہو سکتی ہیں اور کسی حادثہ کے نتیجے میں بھی پیدا ہو سکتی ہیں۔ شریعت نے علاج معالجہ کے سلسلے میں بیماریوں کے درمیان کوئی تفریق نہیں کی ہے، بلکہ ہر طرح کی بیماری کا مداوا کرنے کا حکم دیا ہے۔

۳۔ کائنات کے دیگر مظاہر کی طرح انسانوں کی تخلیق میں بھی اللہ تعالیٰ کی بے شمار نشانیاں ہیں۔

☆ انظر الى ما قال ولا تنظر الى من قال ☆ گفتار نبیین نظر بہ گویندہ کن ☆

(الجاثیہ: ۴) ان نشانیوں میں سے ایک نشانی یہ ہے کہ اس نے تمام انسانوں کو ایک ہیئت پر پیدا نہیں کیا ہے۔ ان کی تخلیق میں پائے جانے والے فرق اس کی خلاقی پر دلالت کرتے ہیں۔ اسلامی شریعت میں تحبہ سے منع کیا گیا ہے۔ تحبہ کا مطلب ہے دوسرے جیسا بننے کی کوشش کرنا۔ حضرت ابن عباسؓ فرماتے ہیں:

لعن رسول اللہ ﷺ المتشبهین من الرجال بالنساء
والمتشبهات من النساء بالرجال۔ (۳)

رسول اللہ ﷺ نے عورتوں سے مشابہت اختیار کرنے والے مردوں اور مردوں سے مشابہت اختیار کرنے والی عورتوں پر لعنت فرمائی ہے۔

مذکورہ بالا حدیث میں تحبہ کی صرف ایک صورت کا تذکرہ ہے۔ اس طرح کی دیگر اور بھی جو مشابہتیں ہو سکتی ہیں، وہ شریعت میں مذموم اور ناپسندیدہ ہیں۔

۴۔ اللہ تعالیٰ کی تخلیق میں کوئی تبدیلی لانے کی کوشش کرنے کو اسلامی شریعت میں سخت ناپسندیدہ اور شیطانی تحریک کا نتیجہ قرار دیا گیا ہے۔ سورہ نساء میں ہے کہ شیطان نے بارگاہ الہی میں لعنتی قرار پانے کے بعد اللہ کے بندوں کو جن طریقوں سے گمراہ کرنے کے منصوبے کا انکشاف کیا تھا ان میں سے یہ بھی تھا:

وَلَا مَرْنَهُمْ فَلْيَغْيِرَنَّ اللَّهُ (النساء: ۱۱۹)

(اور میں انھیں حکم دوں گا تو وہ (میرے حکم سے) خدائی ساخت میں رد و بدل کریں گے)۔

یہ ایک بہت وسیع تعبیر ہے، جس میں انسانی بناوٹ میں تبدیلی لانا بھی شامل ہے۔ (۴) ۵۔ انسان اپنی زندگی میں مختلف مراحل سے گزرتا ہے۔ بچپن، جوانی اور بڑھاپا اس کے سفر زندگی کے اہم مرحلے ہیں۔ یہ مراحل اس فطرت کے عین مطابق ہیں جس پر اللہ تعالیٰ نے اسے پیدا کیا ہے۔ قرآن میں اس مظہر کو اللہ کی نشانی کے طور سے پیش کیا گیا ہے۔ (الروم: ۵۴) ایک مرحلے سے دوسرے مرحلے میں منتقلی کے ساتھ انسان کے بدن میں کچھ تغیرات واقع ہوتے ہیں۔ یہ تغیرات اللہ تعالیٰ کے طے کردہ قوانین فطرت کا حصہ ہیں۔ انھیں روکنے یا ان میں تبدیلی لانے کی کوشش کرنا بھی ”تغییر خلق اللہ“ کے مثل ہے۔

☆ اولئک کمالانعام بل ہم اصل گاوان وخران باربردار..... بہزآ دمیان مردم آزار ☆

۶۔ اسلامی شریعت نے انسانوں کے باہمی معاملات میں سچائی اور اظہار حقیقت کو پسندیدہ رویہ قرار دیا ہے اور جھوٹ، مکر و فریب، دھوکہ دہی اور غلط بیانی سے روکا ہے۔

پلاسٹک سرجری کی مختلف صورتوں کے بارے میں شرعی حکم: پلاسٹک سرجری سے متعلق مسائل کا تعلق موجودہ دور کے نئے مسائل سے ہے۔ اس لئے قدیم فقہاء کی تحریروں میں ان سے متعلق احکام صراحت سے نہیں مل سکتے۔ اسلام کی مذکورہ بالا اصولی تعلیمات اور قرآن و حدیث اور قدیم فقہاء کی تحریروں کے اشارات سے ان کے احکام معلوم کیے جاسکتے ہیں۔ ذیل میں ان میں سے بعض صورتوں کا تذکرہ کیا جا رہا ہے:

۱۔ خلقی بدہیئت جو عام قانون فطرت کے خلاف ہو:

بسا اوقات انسان میں پیدائشی طور پر کوئی ایسا عیب پایا جاتا ہے جس کی وجہ سے اس کی بدہیئت نمایاں ہوتی ہے اور وہ عیب عام قانون فطرت کے خلاف ہوتا ہے، مثلاً ہونٹ یا تالو کٹا ہوا ہو، ہاتھ یا پیر میں زائد انگلی ہو، منہ میں زائد دانت ہو، یا کوئی دانت زیادہ لمبا ہو، یا اس طرح کا اور کوئی عیب۔ کیا ایسی بدہیئت کی اصلاح کی جاسکتی ہے؟

قاضی عیاضؒ (م ۵۴۴ھ) فرماتے ہیں کہ اللہ تعالیٰ نے کسی انسان کو جس طرح بھی پیدا کیا ہو اس کے لئے اپنے اعضاء میں کوئی کمی یا تبدیلی کرنا جائز نہیں ہے:

”جس شخص کے بدن میں کوئی انگلی یا کوئی دوسرا عضو زائد ہو، اس کیلئے اسے کاٹنا یا علیحدہ کرنا جائز نہیں ہے، اسلئے کہ یہ اللہ تعالیٰ کی تخلیق میں تبدیلی ہے۔“ (۵)

یہی بات ابو جعفر طبرسیؒ (م ۳۱۰ھ) نے زائد یا لمبے دانت کے سلسلے میں کہی ہے۔ (۶) یہ حضرات ان کاموں کو اس صورت میں ناجائز کہتے ہیں جب انھیں شخص بدہیئت کو دودر کرنے کے لئے انجام دیا جائے۔ البتہ اگر ان کی وجہ سے معمول کے کاموں میں رکاوٹ آ رہی ہو، مثلاً زائد یا لمبے دانت کی وجہ سے کھانے میں دشواری ہوتی ہو، یا زائد انگلی سے کوئی جسمانی اذیت لاحق ہوتی ہو تو ان کے نزدیک انگلی کو کٹوایا اور دانت کو نکلوایا جاسکتا ہے۔ طبری فرماتے ہیں:

”اس نے وہ صورت مستثنیٰ ہے جس سے ضرر اور تکلیف لاحق ہوتی ہو، مثلاً کسی عورت کے منہ میں زائد یا لمبا دانت ہو جس سے وہ صحیح طریقے سے کھانا نہ کھاپاتی

ہو، زائد انگلی جس سے اسے اذیت یا تکلیف ہوتی ہو تو اس کیلئے انگلی کٹوانا اور دانت

اکھڑوانا ہے جائز ہے۔ اس آخری معاملے میں مرد و عورت کے مثل ہے۔“ (۷)

فقہ حنفی میں یہ شرط نہیں لگائی گئی ہے، البتہ کہا گیا ہے کہ یہ کام اسی وقت کروایا جائے جب اس

کی وجہ سے جان کا خطرہ نہ ہو:

”اگر کوئی شخص اپنی زائد انگلی یا کوئی دوسرا عضو کٹوانا چاہے تو نصیر فرماتے ہیں کہ

اگر اس سے ہلاکت کا اندیشہ ہو تو نہ کرے اور اگر غالب گمان یہ ہو کہ اس سے

ہلاکت نہیں ہوگا تو اسے کٹوا سکتا ہے۔“ (۸)

ہمارے خیال میں کسی بدہیئت کے ازالہ کے لئے محض جسمانی اذیت اور دشواری ہی کی شرط نہ

ہو، بلکہ ذہنی اور نفسیاتی اذیت کو بھی اسی درجے میں رکھا جانا چاہیے۔ چونکہ بدہیئت عام قانون فطرت کے

خلاف ہوتی ہے، اس لئے انسان دوسرے انسانوں کے مقابلے میں خفت اور سبکی محسوس کرتا ہے۔ اس سے

اسے جو ذہنی اور نفسیاتی اذیت محسوس ہوتی ہے وہ جسمانی اذیت سے کم نہیں ہوتی۔ اس لئے اسے اس کے

ازالے اور اصلاح کی اجازت دی جانی چاہئے۔

عام قانون فطرت کے خلاف پائی جانے والی بدہیئت ایک بیماری ہے اور شریعت نے بیماری کا

علاج معالجہ کرنے کی نہ صرف اجازت، بلکہ اس کا حکم دیا ہے۔

۲۔ کسی حادثہ کے نتیجے میں پیدا ہونے والی بدہیئت:

یہ بھی ممکن ہے کہ بدہیئت پیدائشی نہ ہو، بلکہ کسی حادثہ کے نتیجے میں ظاہر ہوئی ہو۔ مثلاً کسی

ایکسیڈنٹ میں آدمی کی ناک ٹوٹ گئی، یا کان کٹ گیا، یا گھر میں آگ لگ گئی جس سے اس کی جلد جھلس

گئی، یا کسی نے گولی مار دی جس سے بدن کے کسی حصے کا گوشت اڑ گیا، یا اس طرح کی کوئی دوسری صورت

ہو۔ اس میں آدمی کے بدن میں عیب پہلے نہیں ہوتا، بلکہ حادثاتی طور پر بعد میں ظاہر ہوتا ہے۔ اس طرح کے

کسی عیب کے ”بیماری، میں شمار کیے جانے میں کوئی شبہ نہیں ہے“ اس لئے اس کے علاج کی اجازت ہوگی۔

غزوہ خندق کے موقع پر دشمنوں کی جانب سے حضرت سعد بن معاذؓ کو ایک تیرا کر لگا، جس

سے ان کے بازو کی ایک رگ زخمی ہو گئی۔ اللہ کے رسول ﷺ نے ان کے لئے مسجد نبوی میں خیمہ لگوا دیا اور

ان کے علاج معالجہ میں کوئی کسر نہیں اٹھا رکھی۔ (۹)

ہرچہ بکند و نمکش می زنند ☆ دای بہ روزی کہ بکند و نمک

صحابی رسول حضرت عرفہ بن اسعدؓ کی ناک عہد جاہلیت میں ہونے والی جنگ کلاب میں کٹ گئی تھی۔ انھوں نے اس کی جگہ چاندی کی ناک لگوائی تھی۔ کچھ عرصہ کے بعد جب اس میں بدبو پیدا ہو گئی تو اللہ کے رسول ﷺ نے انھیں سونے کی ناک بنوانے کا مشورہ دیا تھا۔ (۱۰)

غزوہ بدر میں حضرت رافع بن مالکؓ کو ایک تیرا کر لگا جس سے ان کی آنکھ زخمی ہو گئی۔ وہ بیان کرتے ہیں کہ ”رسول اللہ ﷺ نے اس میں اپنا لعاب دہن لگادیا اور میرے لیے دعا کی، اس کی برکت سے مجھے اس آنکھ میں ذرا بھی تکلیف محسوس نہیں ہوئی۔“ (۱۱)

غزوہ احد میں ایک نازک موقع پر جو صحابہ کرام رسول اللہ ﷺ کی حفاظت کے لئے سینہ سپر ہو گئے تھے اور انھوں نے اپنے جسموں کو آپ ﷺ کیلئے ڈھال بنا دیا تھا، ان میں حضرت قتادہ بن العمانؓ بھی تھے۔ انھیں ایک تیرا کر لگا جس سے ان کی آنکھ باہر آ گئی۔ انھوں نے عرض کیا: اے اللہ کے رسول، میری آنکھ ٹھیک ہو جانے کی دعا کر دیجیے۔ آنحضرت ﷺ نے فرمایا: اگر چاہو تو صبر کرلو، اس کے بدلے تمہیں جنت ملے گی اور چاہو تو میں تمہارے حق میں اللہ سے دعا کروں کہ وہ ٹھیک ہو جائے۔ انھوں نے عرض کیا: اے اللہ کے رسول، جنت بہترین بدلہ اور گراں قدر عطیہ الہی ہے، لیکن مجھے اندیشہ ہے کہ عورتیں مجھے کاٹا کہیں گی۔ آپ میرے لئے جنت کی بھی دعا فرمائیے اور آنکھ ٹھیک ہو جانے کی بھی۔ حضرت قتادہ کہتے ہیں کہ ”اللہ کے رسول ﷺ نے میرے لئے دونوں چیزوں کی دعا کی اور میری آنکھ ٹھیک ہو گئی۔“ (۱۲)

ان روایات سے معلوم ہوتا ہے کہ اگر کسی حادثہ کے نتیجے میں کوئی عیب پیدا ہو جائے تو اس کے معاملے میں جسمانی اذیت کی طرح ذہنی اور نفسیاتی اذیت کا بھی لحاظ کیا جائے گا، چنانچہ مثال کے طور پر اگر کسی شخص کے چپک کے مرض میں مبتلا ہونے کے بعد اس کے چہرے پر چپک کے داغ نمایاں ہو گئے ہوں، چہرہ پر کوئی گہرا زخم لگا، جس کے ٹھیک ہو جانے کے بعد بھی نشانات باقی رہ گئے ہوں، کسی بد معاش نے چہرے پر تیزاب پھینک دیا، جس کی وجہ سے وہ جھلس کر بدنما ہو گیا ہو کیمنسری وجہ سے کسی خاتون کا پستان کاٹ کر نکال دیا گیا ہو، ان تمام صورتوں میں مذکورہ بد ہیئت کو دور کرنے کے لئے پلاسٹک سرجری کی اجازت ہوگی۔

۳۔ بعض جسمانی ہیئتوں کی تبدیلی:

اللہ تعالیٰ نے انسانوں کی تخلیق اس طرح کی ہے کہ سب کو ایک شکل و صورت نہیں عطا کی

ترجو الولید وقد اعیاک والدہ ☆ وما رجاوک بعد الولد الولدا

ہے۔ کسی کو کالا بنایا ہے تو کسی کو گورا، کسی کو موٹا بنایا ہے تو کسی کو دلا، کسی کی ناک اٹھی ہوئی ہے تو کسی کی پچی ہوئی، کسی کی ٹھنڈی ابھری ہوئی ہے تو کسی کی دھنسی ہوئی، کسی کے کوہے بھاری بھر کم ہیں تو کسی کے دبلے، کسی کا سینہ زیادہ چوڑا ہے تو کسی کا کم۔ عموماً یہ معمولی فرق اعضاء کے مفوضہ افعال کی انجام دہی میں بالکل خارج نہیں ہوتے اور انھیں عام قانون فطرت کے خلاف بھی نہیں تصور کیا جاتا۔ البتہ ان میں سے بعض میٹوں کو پسندیدہ خیال کیا جاتا ہے اور انھیں خوبصورتی کی علامت سمجھا جاتا ہے اور بعض میٹوں کو ناپسندیدگی کی نظر سے دیکھا جاتا ہے۔ پلاسٹک سرجری کے ذریعے مذکورہ میٹوں میں تبدیلی کی جاسکتی ہے اور اپنے جسم کو من چاہی ہیئت میں ڈھالا جاسکتا ہے۔ یہی وجہ ہے کہ اس تکنیک سے فائدہ اٹھانے والوں کی تعداد میں غیر معمولی اضافہ ہو رہا ہے اور اس نے ایک زبردست منافع بخش کاروبار کی حیثیت اختیار کر لی ہے۔ سوال پیدا ہوتا ہے کہ اسلامی شریعت اس رجحان کو کس نظر سے دیکھتی اور اس کے بارے میں کیا حکم لگاتی ہے؟

انسان کا جسم اس کے پاس اللہ تعالیٰ کی امانت ہے۔ اللہ نے اعضائے انسانی سے مختلف منفعتیں وابستہ کر رکھی ہیں اور انھیں مخصوص کاموں میں لگا دیا ہے۔ قرآن کریم میں مختلف اعضاء مثلاً آنکھ، کان، زبان، ہونٹ، ہاتھ، پیر، دل، دماغ وغیرہ کا تذکرہ اللہ تعالیٰ کی نعمتوں کی حیثیت سے کیا گیا ہے اور انسانوں کو تلقین کی گئی ہے کہ ان نعمتوں پر اللہ تعالیٰ کا شکر ادا کریں اور صرف اسی کی عبادت کریں جس نے انھیں بیش بہا نعمتوں سے نوازا ہے۔ اگر وہ اس کی ناشکری کریں گے اور شرک میں مبتلا ہوں گے تو روز قیامت ان سے باز پرس کی جائے گی۔ (۱۳)

اس سے یہ تصور ابھرتا ہے کہ انسان اپنے اعضائے جسم کا مالک نہیں ہے کہ ان میں جس طرح چاہے تصرف کرے، بلکہ اسے صرف ان کے مفوضہ کاموں میں استعمال کرنے کا اختیار دیا گیا ہے۔ اس کے برخلاف جو لوگ اپنے اعضائے جسم کی میٹوں میں من مانی تبدیلیاں لانے کے لئے پلاسٹک سرجری کراتے یا کرانا چاہتے ہیں، گویا وہ خود کو اپنے جسم و جان کا مالک و مختار تصور کرتے ہیں اور اپنا یہ حق سمجھتے ہیں کہ انھیں اپنی جن پسندیدہ میٹوں میں ڈھالنا چاہیں ڈھال لیں۔ یہ تصور صحیح اسلامی تصور کے مغایر ہے، اس لئے شرعی نقطہ نظر سے اسے جائز نہیں قرار دیا جاسکتا۔

اس سے صرف ایک صورت مشتقی ہے اور وہ یہ کہ کسی عضو کی کوئی ہیئت عام قانون فطرت کے خلاف ہو، یا اس سے اس کے مفوضہ کاموں کی انجام دہی میں دشواری یا رکاوٹ آ رہی ہو۔ مثلاً کسی شخص

از پدرش چه خیری دیدی.....☆ کہ از پسرش ببینی؟

کے دانت بہت زیادہ باہر کی طرف نکلے ہوئے ہوں، جس سے منہ ٹھیک طریقے سے بند نہ ہوتا ہو، یا کھانا صحیح طریقے سے چبایا نہ جاتا ہو، یا چہرہ بد نما معلوم ہوتا ہو۔ اس کا شمار بیماری میں ہوگا اور پلاسٹک سرجری کے ذریعے اس کی درستگی کی اجازت ہوگی۔

۴۔ عمر بڑھنے کے ساتھ ظاہر ہونے والی ہیئتیں:

انسان اپنی زندگی کے مختلف مراحل سے گزرتا ہے۔ وہ ایک مختصر حجم اور نحیف جسم لے کر پیدا ہوتا ہے۔ پرورش و پرداخت کے نتیجے میں اس کے اعضاء کا حجم بڑھتا ہے۔ ان میں طاقت اور چستی پیدا ہوتی ہے، یہاں تک کہ جوانی میں وہ ہر پہلو سے مکمل ہو جاتے ہیں۔ پھر ان کا انحطاط شروع ہوتا ہے۔ آہستہ آہستہ ان کی طاقت کم ہوتی جاتی ہے اور چستی کی جگہ ڈھیلا پن بڑھنے لگتا ہے، یہاں تک کہ بڑھاپے میں وہ کم زوری اور بے بسی کی اسی حالت کو پہنچ جاتا ہے، جس سے اپنے بچپن میں دوچار تھا۔ یہ قانون فطرت ہے جس سے ہر انسان کا سابقہ پیش آتا ہے۔ قرآن کریم میں متعدد مقامات پر ان مراحل حیات کا تذکرہ آیا ہے۔ (۱۴)

عمر بڑھنے کے ساتھ انسانی اعضاء کی ہیئتوں میں ہونے والی تبدیلیاں فطری ہیں۔ ان تبدیلیوں کو روکنے یا ان اعضاء کی ہیئتوں کو من پسند ہیئتوں میں بدلوانے کی کوشش کرنا فطرت سے بغاوت کے مترادف ہے۔ یہ اللہ کی خلقت میں تبدیلی ہے جسے شیطانی تحریک کا نتیجہ قرار دیا گیا ہے۔ اس بنا پر خواتین کا بڑھاپے کے نتیجے میں پستانوں میں پیدا ہونے والے ڈھیلے پن یا ہاتھوں اور چہرہ پر ظاہر ہونے والی جھریوں کو دور کرنے کے لئے پلاسٹک سرجری کرانا اسلامی شریعت کی رو سے جائز نہ ہوگا۔ البتہ اگر کسی شدید بیماری کی وجہ سے جوانی میں یہ عوارض ظاہر ہو گئے ہوں اور دواؤں سے انھیں دور نہ کیا جاسکتا ہو، ان کے ازالہ کی واحد صورت پلاسٹک سرجری ہو تو اس صورت میں اس تکنیک سے فائدہ اٹھا کر ان عوارض کو دور کرنے کی اجازت ہوگی۔

۵۔ کم عمر یا خوبصورت نظر آنے کیلئے پلاسٹک سرجری کرانا:

انسان کی فطری خواہش ہوتی ہے کہ وہ خوبصورت دکھائی دے اور اس کا ظاہر دوسرے انسانوں کی نگاہ میں بھلا معلوم دے۔ اس کے لئے وہ مختلف تدابیر اختیار کرتا ہے۔ شریعت نے نہ صرف

اس کا اعتبار کیا ہے بلکہ اس کو پسندیدہ قرار دیا ہے اور انسانوں کو زیب و زینت اختیار کرنے کا حکم دیا ہے۔
اللہ تعالیٰ کا ارشاد ہے:

يٰۤاَيُّهَا اٰدَمُ خُذْ وَاٰزِيْنَتَكَ مَعَكَ كُلَّ مَسْجِدٍ (الاعراف: ۳۱)

اے بنی آدم، ہر عبادت کے موقع پر اپنی زینت سے آراستہ رہو۔

ایک موقع پر اللہ کے رسول ﷺ نے صحابہ کرام کو غرور و تکبر کے برے انجام سے ڈراتے ہوئے فرمایا:

”وہ شخص جنت میں نہیں جائے گا جس کے دل میں ذرہ برابر بھی تکبر ہو۔“

یہ سن کر ایک شخص نے دریافت کیا: آدمی کی خواہش ہوتی ہے کہ اس کا کپڑا اچھا ہو، اس کا جوتا اچھا ہو (کیا اس کا شمار بھی تکبر میں ہوگا؟) آپ ﷺ نے فرمایا:

ان الله جميل يحب الجمال، الكبير بطر الحق و غمط الناس۔ (۱۵)

اللہ خوبصورت ہے اور خوبصورتی کو پسند کرتا ہے (ظاہری زیب و زینت اختیار کرنا تکبر نہیں ہے)

تکبر یہ ہے کہ حق کو ٹھکرایا جائے اور دوسروں کو حقیر سمجھا جائے۔

حضرت جابرؓ بیان کرتے ہیں کہ رسول اللہ ﷺ نے ایک شخص کو دیکھا جس کے بال پرانگندہ اور بکھرے ہوئے تھے۔ آپ ﷺ نے فرمایا: ”کیا یہ شخص کوئی ایسی چیز نہیں پاتا جس سے اپنے بالوں کو درست کر لے۔“ اسی طرح آپ ﷺ نے ایک شخص کو میلے کپڑوں میں دیکھا تو فرمایا ”کیا اسے کوئی چیز نہیں ملتی جس سے اپنے کپڑے دھو لے؟“ (۱۶)

لیکن خوبصورتی اختیار کرنے کی تدابیر کو شریعت نے حدود کا پابند بنایا ہے۔ اس کے نزدیک حسن و جمال میں اضافہ کے لئے خارجی تدابیر اختیار کی جاسکتی ہے، لیکن جسم کے اعضاء یا ان کی ہیکلوں میں کوئی تبدیلی کرنا جائز نہیں ہے۔ احادیث میں ایسی کئی چیزوں سے صراحت کے ساتھ روکا گیا ہے جو صدر اسلام میں عربوں کے درمیان حسن و جمال میں اضافہ کے لئے رائج اور معروف تھیں۔ حضرت عبداللہ بن مسعودؓ فرماتے ہیں:

لعن رسول الله ﷺ الواشحات الموشحات والمتمصحات

والمفعلجات للحسن المغيرات۔ (۱۷)

اللہ کے رسول ﷺ نے لعنت کی ہے ان عورتوں پر جو (جسموں پر) گودتی ہیں

جرح اللسان اشد من جرح السنان ☆ زخم زبان برندہ تراز زخم شمشیر است

اور گودواتی ہیں، اور بھوں کے بال اکھڑتی ہیں اور خوبصورتی کے لئے دانتوں کے درمیان فاصلہ پیدا کرتی ہیں۔ یہ عورتیں (اللہ تعالیٰ کی تخلیق میں) تبدیلی کرنے والی ہیں۔

محمد شین نے صراحت کی ہے کہ یہ کام عرب میں عورتیں حسن میں اضافہ کے لئے انجام دیتی تھیں۔ ان کے ذریعے بڑی عمر کی عورتیں جوان عورتوں سے مشابہت اختیار کرنے کی کوشش کرتی تھیں۔ چند تصریحات ملاحظہ ہوں:

امام نوویؒ (۶۷۶ھ) نے لکھا ہے: ”فلج کے معنی ہیں ثیاب اور رباعیات نامی دانتوں کے درمیان فاصلہ ہونا۔“ متعلجات سے مراد وہ عورتیں ہیں جو ان دانتوں کو گھس کر ان کے درمیان فاصلہ پیدا کرتی ہیں۔ یہ کام بوڑھی اور بڑی عمر کی عورتیں کرتی تھیں، تاکہ وہ کم عمر دکھائی دیں اور ان کے دانت خوب صورت لگیں۔ دانتوں کے درمیان معمولی فاصلہ فطری طور پر چھوٹی بچیوں میں ہوتا ہے۔ جب عورت بوڑھی ہو جاتی ہے، اس کی عمر زیادہ ہو جاتی ہے اور اس کے دانتوں میں یہ فاصلہ باقی نہیں رہتا تو وہ انھیں ریتی سے گھتی ہے، تاکہ ان کے درمیان کچھ فاصلہ ہو جائے، وہ خوب صورت دکھائی دینے لگے اور دوسرے اسے دیکھ کر کم عمر سمجھیں۔“ (۱۸)

حافظ ابن حجرؒ (۷۵۲ھ) فرماتے ہیں:

”متعلجات سے مراد وہ عورتیں ہیں جو ثیاب اور رباعیات نامی دانتوں کے درمیان فاصلہ پیدا کرتی تھیں۔ عورت اس کو حسن کی علامت سمجھتی تھی۔ یہ کام وہ عورت کرتی تھی جس کے دانت طے ہوئے ہوتے تھے، تاکہ ان کے درمیان کچھ فاصلہ ہو جائے۔ بسا اوقات ایسا بڑی عمر کی عورت کرتی تھی، تاکہ دوسرے اسے دیکھ کر کم عمر سمجھیں، کیوں کہ کم عمر عورت کے دانت اکثر الگ اور چمک دار ہوتے ہیں۔ بڑی ہونے پر اس کے دانتوں میں یہ خاصیت باقی نہیں رہتی۔“ (۱۹)

مذکورہ بالا حدیث میں المتعلجات کے ساتھ للحسن بھی مذکور ہے۔ اس کا مطلب یہ ہے کہ یہ افعال اس صورت میں مذموم ہیں جب انھیں حسن میں اضافہ کے مقصد سے انجام دیا جائے، لیکن اگر ان کا سبب کوئی دوسرا ہوتا تو ان کی ممانعت نہ ہوگی۔

حضرت عبداللہ بن عباسؓ سے یہی تشریح مروی ہے۔ فرماتے ہیں:

لعنت الواصلة والمستوصلة والنامصة والمتنمصة والواضمة

والمستوشمة من غیر داء۔ (۲۰)

بالوں میں بال جوڑنے والی، بھوں کے بال اکھیڑنے والی اور اکھڑوانے والی پر لعنت کی گئی ہے، اس صورت میں جب یہ کام بغیر کسی مرض کے انجام دیے جائیں۔

محدثین نے بھی صراحت کی ہے کہ یہ کام اسی صورت میں مذموم ہیں جب انھیں حسن میں اضافہ کے لئے انجام دیا جائے۔ علاج معالجہ کے مقصد سے ان کی انجام دہی میں کوئی حرج نہیں ہے۔ حافظ ابن حجرؒ نے لکھا ہے:

”حدیث کے الفاظ ہیں المستوشجات للحسن اس سے یہ بات سمجھ میں آرہی ہے کہ قابلِ مذمت وہ عورت ہے جو اس کام کو حسن میں اضافہ کے مقصد سے کرے، لیکن اگر اسے اس کی ضرورت کسی اور مقصد سے، مثلاً علاج کے لئے پیش آئے تو اس کے لئے ایسا کرنا جائز ہے۔“ (۲۱)

علامہ عینیؒ (م ۸۵۵ھ) فرماتے ہیں:

”الحسن میں لام علت کا ہے۔ (یعنی مذمت اس صورت میں ہے جب اسے حسن میں اضافہ کے لئے کیا جائے۔) اس سے وہ صورت مستثنیٰ ہے جس میں وہ کام علاج معالجہ یا اس جیسی کسی اور ضرورت سے انجام دیا جائے، ۲۲

شریعت میں یہ کام کیوں ممنوع قرار دیے گئے ہیں؟ علماء نے اس کی بھی وضاحت کی ہے۔ قرطبیؒ (م ۶۷۱ھ) فرماتے ہیں:

”سببِ نہی کے سلسلے میں متعدد اقوال ہیں۔ بعض حضرات کا کہنا ہے کہ اس سے اس وجہ سے روکا گیا ہے، کیوں کہ یہ دھوکہ (تدلیس) کے قبیل سے ہے۔ ایک قول یہ ہے کہ یہ اللہ تعالیٰ کی خلقت میں تبدیلی ہے۔ یہ قول حضرت ابن مسعودؓ سے مروی ہے۔ یہ زیادہ صحیح ہے۔ اس میں اول الذکر قول بھی شامل ہے۔“ (۲۳)

امام نوویؒ نے لکھا ہے:

”مذکورہ احادیث میں اس فعل کو حرام قرار دیا گیا ہے، اس لئے کہ یہ اللہ تعالیٰ کی خلقت میں تبدیلی ہے تدلیس، (دھوکہ) ہے تزویر، (فریب) ہے۔“ (۲۴)

مذکورہ بالا حدیث میں المستخصات (بھوں کے بال اکھیڑنے والی عورتوں) پر بھی لعنت کی گئی

ہے۔ یہ ممانعت بھی اسی صورت میں ہے جب یہ کام محض فیشن اور اضافہ حسن کے مقصد سے کیا جائے، لیکن اگر عورت کے چہرے پر غیر ضروری بال اگ آئیں تو وہ انھیں زینت اختیار کرنے کے مقصد سے اکھیر سکتی ہے۔ ایک روایت میں ہے کہ ایک عورت نے حضرت عائشہؓ سے دریافت کیا: اے ام المومنین، میرے چہرے پر کچھ بال آئے ہیں۔ کیا میں اپنے شوہر کے لئے زینت اختیار کرنے کے مقصد سے انھیں اکھیر سکتی ہوں؟ حضرت عائشہؓ نے فرمایا: ”اس تکلیف دہ چیز کو اپنے جسم سے الگ کر دو۔“ (۲۵)

فقہائے کرام نے بھی صراحت کی ہے کہ اگر عورت کے چہرے پر غیر طبعی طور سے بال اگ آئیں تو وہ انھیں بلا کر اہت صاف کر سکتی ہے۔

علامہ ابن عابدین حنفیؒ (۱۲۵۲ھ) فرماتے ہیں:

”بال اکھیرنے کی ممانعت اس پر مجہول ہے کہ عورت اس کام کو غیروں کے لئے زینت اختیار کرنے کے مقصد سے انجام دے، ورنہ اگر اس کے چہرے پر کچھ بال ہوں جن سے اس کے شوہر کو تنفر ہوتا ہو، تو ان کے ازالہ کو ممنوع قرار دینا صحیح نہیں۔ اس لئے کہ عورتوں کا زینت اختیار کرنا مطلوب ہے..... چہرے کے بالوں کو صاف کرنا حرام ہے، لیکن اگر عورت کے چہرے پر داڑھی یا مونچھ اگ آئے تو اسے صاف کرنا ممنوع نہیں، بلکہ مستحب ہے۔“ (۲۶)

مالکیہ نے بھی صراحت کی ہے کہ جن (غیر ضروری) بالوں کو صاف کرنے میں عورت کا حسن ہو انھیں صاف کرنا ضروری ہے۔ چنانچہ اگر عورت کو داڑھی اگ آئے تو وہ اسے صاف کرے گی اور جن بالوں کو باقی رکھنے میں اس کا حسن ہے انھیں باقی رکھے گی۔ شوافع کہتے ہیں کہ اگر شوہر عورت کو جسم کے غیر ضروری بال صاف کرنے کا حکم دے تو اس کے لئے ایسا کرنا واجب ہے۔ (۲۷)

علامہ ابن قدامہ حنبلیؒ (۶۲۰ھ) نے لکھا ہے:

”امام ابو عبد اللہ (احمد بن حنبلؒ) سے چہرے کے بال صاف کرانے کے بارے میں سوال کیا گیا تو انھوں نے فرمایا: عورتوں کے لئے ایسا کرنے میں کوئی حرج

نہیں ہے، البتہ مردوں کے لئے مکروہ ہے۔“ (۲۸)

اس تفصیل سے واضح ہوا کہ کم عمر لگنے یا حسن و جمال میں اضافہ کے مقصد سے پلاسٹک سرجری کرنا اسلامی شریعت کے نقطہ نظر سے جائز نہیں ہے۔ حسن و جمال کا ایک اوسط معیار ہے۔ کوئی

عورت اس معیار اپنے آپ کو فروتر پائے اور اس کی بد صورتی و بد ہیئتی نمایاں ہو تو وہ اوسط معیار تک پہنچنے کے لئے پلاسٹک سرجری کر سکتی ہے۔ لیکن حسن و جمال کے اعلیٰ اور اپنے پسندیدہ معیار تک پہنچنے کے لئے پلاسٹک سرجری کرنا شریعت کی نگاہ میں مطلوب و مستحب نہیں ہے۔

۶۔ شناخت چھپانے کیلئے پلاسٹک سرجری کرنا:

بسا اوقات انسان کو کسی وجہ سے حکم رانوں کے مظالم کا شکار ہونے کا شدید اندیشہ رہتا ہے۔ وہ چاہتا ہے کہ ان کی گرفت میں نہ آئے، ورنہ وہ اسے ناقابل برداشت اذیتوں سے دوچار کریں گے۔ کیا ایسی صورت میں اسے اپنی شناخت چھپانے کے لئے پلاسٹک سرجری کرانے کی اجازت ہوگی؟ اسلامی شریعت کی مجموعی تعلیمات سے معلوم ہوتا ہے کہ اس میں جھوٹ، مکر و فریب اور دھوکہ دہی کو نا پسندیدہ کاموں میں شمار کیا گیا ہے اور ان سے بچنے کی تاکید کی گئی ہے۔ اسلام کا عمومی مزاج یہ ہے کہ وہ چاہتا ہے کہ کوئی بھی فرد اسی طرح دکھائی دے جس طرح وہ حقیقت میں ہے۔ بہر ویسا بننا اور سوانگ بھرناس کے نزدیک پسندیدہ نہیں ہے۔ ایک عورت نبی ﷺ کی خدمت میں حاضر ہوئی اور عرض کیا: اے اللہ کے رسول، میری ایک سوکن ہے۔ کیا میرے اوپر گناہ ہوگا اگر میں اس کے سامنے یہ اظہار کروں کہ میرے شوہر نے مجھے فلاں فلاں چیزیں دی ہیں، حالانکہ حقیقت میں اس نے وہ چیزیں نہ دی ہوں؟ آپ ﷺ نے فرمایا:

المتشعب بمالم يعط كلا بس ثوبی زور۔ (۲۹)

جسے کوئی چیز حاصل نہ ہو اور وہ اس کے حاصل ہونے کا اظہار کرے وہ اس شخص

کی طرح ہے جو جھوٹ و فریب کے کپڑے پہنے ہوئے ہو۔

اس کی تعلیم یہ ہے کہ آدمی حق پر ثابت قدم رہے اور اس راہ میں جو کچھ آلام و مصائب آئیں انھیں خندہ پیشانی سے برداشت کرے۔ اس پر وہ بارگاہ الہی میں اجر و ثواب کا مستحق ہوگا۔ شریعت نے اس کی بھی اجازت دی ہے کہ اگر تکلیف اس کیلئے ناقابل برداشت ہوں تو وہ خلاف حقیقت بات زبان پر لا سکتا ہے۔ (آل عمران: ۲۸، النحل: ۱۰۶) شریعت اس کی بھی اجازت دیتی ہے کہ ظلم و تعدی سے بچنے کے لئے وہ راہ فرار اختیار کر سکتا اور کہیں چھپ سکتا ہے۔ صلح حدیبیہ کے بعد حضرت ابولصیرؓ اور مکہ میں رہنے والے دیگر متعدد مسلمانوں نے اہل مکہ کی گرفت سے بچنے کیلئے ایک مقام پر پناہ لے لی تھی۔ (۳۰) لیکن

شناخت چھپانے کیلئے پلاسٹک سرجری کروانے میں متعدد اسباب نہی جمع ہیں۔ اس میں تزویر (فریب) و تدلیس (دھوکہ) کے ساتھ اللہ کی خلقت میں تبدیلی بھی ہے، اسلئے اسے جائز نہیں قرار دیا جاسکتا۔

خلاصہ بحث:

گزشتہ صفحات میں کی گئی پوری بحث کا خلاصہ یہ ہے کہ پلاسٹک سرجری کی وہ تمام صورتیں جائز ہیں جو علاج معالجہ کے قبیل سے ہیں۔ ان کے علاوہ دیگر صورتیں (مثلاً کم عمر دکھائی دینے، حسن و جمال میں اضافہ کرنے یا شناخت چھپانے کے مقصد سے پلاسٹک سرجری کرانا) جائز نہیں ہے۔

حواشی و مراجع

۱۔ اس موضوع پر تفصیلی معلومات کے لئے ملاحظہ کیجئے:

santoni.rugiu, paolo. a history of plastic surgery, springer, 2007
haiken, elizabeth. venus envy a history of cosmetic surgery. johns hopkins university press, 1997

۲۔ جامع الترمذی، ابواب الطب، باب ما جاء فی الدواء والحف علیہ، ۲۰۳۸، سنن ابی داؤد، کتاب الطب، باب فی الرجل ینید اوی، ۳۸۵۵، اس مضمون کی مزید احادیث کے لئے ملاحظہ کیجئے موطا امام مالک، ۳۹۹۶،

بخاری، ۵۶۷۸، مسلم، ۲۲۰۳، مسند احمد، ۱/۴، ۴۱۳، ۳۷۷/۱، ۳۷۸/۲، ۳۷۸/۳، ۴۰۱/۵، ۳۷۱

۳۔ صحیح بخاری، کتاب اللباس، باب المتشھون بالنساء والمتشھات بالرجال، ۵۸۸۵، مزید ملاحظہ کیجئے

بخاری، ۵۸۸۶، ۶۸۳۴، ابوداؤد، ۴۰۹۹، ۴۰۹۹، ترمذی، ۲۷۸۳، ابن ماجہ، ۱۹۰۴

۴۔ اس آیت میں، تغیر خلق اللہ، سے کیا مراد ہے؟ اس سلسلے میں مفسرین کے بہت سے اقوال ہیں۔ ان میں

سے ایک قول حضرت عبداللہ بن مسعود اور حضرت حسن بصری کا ہے کہ اس سے مراد اللہ کی خلقت میں تبدیلی ہے۔ تمام اقوال کی تفصیل کے لئے ملاحظہ کیجئے: کتب تفسیر میں متعلقہ آیت کی تفسیر

۵۔ قرطبی، الجامع الاحکام القرآن، الھدیۃ المصریۃ العامۃ للکتاب، ۱۹۸۷ء، ۵/۳۹۳

۶۔ ابن حجر عسقلانی، فتح الباری بشرح صحیح البخاری، دار المعرفۃ بیروت، ۱۰/۳۷۷

۷۔ ابن حجر، ۱۰/۳۷۷، قرطبی، ۵/۳۹۳

۸۔ الفتاویٰ العالمگیریہ (الفتاویٰ الھندیۃ) المطبوعۃ الکبریٰ الامیریۃ، بولاق مصر، ۱۲۱۰ھ، ۵/۳۶۰

۹۔ صحیح بخاری، کتاب المغازی، باب مرجع النبی ﷺ من الاحزاب، ۴۱۲۲

رأيت الناس قد مالوا إلى من عنده مالٌ ولم يرو من لا عنده مالٌ عنه الناس قد مالوا

علمی و تحقیقی مجلہ فقہ اسلامی ۳۴ ربيع الاول ۱۴۳۳ھ ☆ جنوری ۲۰۱۳ء

- ۱۰۔ سنن ابی داؤد، کتاب الختم، باب ماجاء فی ربط الانسان بالذهب، ۴۲۳۲، مزید ملاحظہ کیجئے ترجمہ: ۵۰۷، نسائی: ۵۱۶۱، ۵۱۶۲۔ علامہ البانی نے اس روایت کو حسن قرار دیا ہے۔
- ۱۱۔ ابن کثیر، البدایہ والنہایہ، دارالریان للتراث القاہرہ، ۱۹۸۸ء، ۳/۲۹۲، یہ حوالہ طبرانی
- ۱۲۔ علی بن برہان الدین الحلی، انسان العیون فی سیرۃ الامین المامون المعروف بالسیرۃ الخلیفہ، المکتبۃ الاسلامیہ، بیروت، ۲/۲۵۲۔
- ۱۳۔ ملاحظہ کیجئے آیات: الانعام: ۳۶، الاعراف: ۱۷۹، ۱۹۵، النور: ۲۳، الحج: ۳۶، یس: ۳۵، ق: ۳۷، البلد: ۸۔ ۹ وغیرہ۔
- ۱۴۔ ملاحظہ کیجئے، النحل: ۷۰، الحج: ۵۰، الروم: ۵۳، یس: ۶۸، المؤمن: ۶۷۔
- ۱۵۔ صحیح مسلم، کتاب الایمان، باب تحریم الکبر و بیانہ، ۹۱۔
- ۱۶۔ سنن ابی داؤد، کتاب اللباس، باب فی غسل الثوب و فی الخلقان ۴۰۶۲۔

جناب مجیب احمد کی کتاب

جنوبی ایشیا کے اردو مجموعہ ہائے فتاویٰ

(۱۹.....۲۰ ویں صدی عیسوی)



ایک تاریخی دستاویز



ناشر: نیشنل بک فاؤنڈیشن اسلام آباد